

Врз основа член 50 од Законот за локална самоуправа („Сл.весник на РМ“ бр.05/02), член 34 од Статутот на општина Охрид („Сл. гласник на општина Охрид“ бр. 8/07.....15/20), член 80 од Законот за градење („Сл.весник на РМ“ бр. 130/09.....111//23), со годишната Програмата за поставување на урбана опрема на територијата на општина Охрид за 2024 година („Сл.гласник на општина Охрид бр.03/24) а во врска со Одлуката за утврдување на почетна цена за поставување на рекламни паноа-билборди и информативни табли на канделабри („Сл.гласник на Општина Охрид" бр. 01/23), донесени од Советот на Општина Охрид, Градоначалникот на општина Охрид објавува:

**ЈАВЕН ОГЛАС бр.01/2024**  
**за добивање право за поставување**  
**на рекламни паноа-билборди**

## **1. ПРЕДМЕТ НА ЈАВНИОТ ОГЛАС**

Предмет на овој оглас е добивање право за поставување на рекламни паноа – билборди на подрачјето на општина Охрид, по пат на јавно електронско наддавање (во понатамошниот текст-Билборди). Локациите и бројот на билбордите се утврдени во Програмата за поставување на урбана опрема на територијата на општина Охрид за 2024 година („Сл.гласник на општина Охрид“ бр.03/24).

Лед билбордите треба да се со правоаголна двострана рекламна површина од кои, едната да биде составена од дигитални компоненти кои ќе поддржуваат видео, аудио, анимација и дигитални фотографии, а другата да е статична. Технологија која треба да се користи е “SMD” лед технологија со кристална пикселизација за оддалеченост од минимум 8 до 70 метри. Брзината на освежување на сликата на лед билбордите треба да изнесува минимум 1920 Hz до 3840 Hz.

ЛЕД билбордите мора интегрираат енергетски-ефикасни технологии за управување со енергија за да се намали потрошувачката на енергија, но да се задржи нивото на сјајност на сликата на содржината која се емитува.

Предметот на јавниот оглас претставуваат локациите за поставување билборди и секоја локација претставува посебен предмет на јавно наддавање. За добиените локации се склучува договор и се издава одобрение за поставување.

Електронското јавно наддавање ќе се врши според редниот број наведен во табелата.

## **2. ОПШТ ОПИС И МЕСТОПОЛОЖБА НА ЛОКАЦИИТЕ:**

Локациите за поставување на билбордите се дефинирани со вкупен број 5 (пет) и се наоѓаат на територијата на општина Охрид и тоа:

- Локација утврдена со реден број од 35 се наоѓа на ул: Булевар „Туристичка” во близина на кафе бар Скај Корнер;
- Локација утврдена со реден бр. 36 се наоѓаат на ул: Булевар „Туристичка” во близина на градски пазар;
- Локацијата утврдена со реден број од 37 се наоѓа на излез од град Охрид према Струга пат Охрид-Скопје;
- Локацијата утврдена со реден број од 38 се наоѓа на крстосница-Булевар „Туристичка” со ул: „Јане Сандански“;
- Локацијата утврдена со реден број 39 се наоѓа на крстосница ул: „Железничка” со ул: „7-ми Ноември“;

Деталната местоположба на микролокациите може да се види од графичкиот прилог составен дел на овој Јавен повик, кој е објавен на web страната на општина Охрид.

## **3. ПРАВО НА УЧЕСТВО НА ЈАВНИОТ ОГЛАС:**

Право на учество на јавниот оглас имаат домашни и странски правни и физички лица, кои ги исполнуваат условите утврдени со јавниот оглас.

Јавниот оглас трае до 29.11.2024 година, најдоцна до 12:00 часот.

Право на учество на јавно наддавање – лицитација имаат сите домашни и странски правни и физички лица, кои најдоцна до денот и часот на јавното отворање на понудите ќе положат и ќе достават потврда за уплатен гарантен депозит, како и докази дека ги исполнуваат условите за учество на јавното наддавање.

Депозитот изнесува 20% од почетната цена утврдена за локациите претставени во табелите за кои понудувачот доставил понуда на годишно ниво и треба да биде изразен во денари и се уплаќа на следната сметка:

Трезорска сметка: 10000000063095;

Сметка на буџетски корисник: 7520140614 630 10;

Приходна шифра: 724125 Програма 00.

За уплатениот депозит, се доставува потврда за уплатата, која треба да се приложи со документите за идентификација најдоцна до денот и часот на завршување на јавниот повик.

Секој понудувач може да учествува на јавниот оглас со давање понуда за една или за повеќе локации кои се предмет на јавниот оглас.

Јавниот оглас се смета за успешен и во случај да се избере најповолен понудувач само за одредени локации.

#### **Пример:**

Локација број 35, почетна цена 27.000,00 денари, депозит 5.400,00 денари, минимален износ на наддавање 1.000,00 денари, а максимален износ 5.000,00 денари.

#### **4. РОК И ПОЧЕТНА ЦЕНА ЗА ЈАВНОТО НАДДАВАЊЕ**

Правото за поставување на билбордите се определува за период од 5 (пет) години (2023-2028 година), односно од денот на склучувањето на договорот.

Општина Охрид го задржува правото за предвремено еднострано раскинување на договорот за поставување на билборди, заради потребите на општина Охрид.

Понудената цена за добивање право за поставување на билбордите од страна на понудувачот треба да биде изразена во денари.

Почетната цена за електронското јавно наддавање изнесува 27.000,00 денари, на годишно ниво за секоја поединечна локација.

Минималниот износ со кој може да се лицитира за секоја локација од моментот на највисоката понуда изнесува 1.000,00 денари, а максималниот износ со кој може да се лицитира изнесува 5.000,00 денари.

**Секој понудувач на електронското јавно наддавање за одредена локација мора да направи барем еден чекор на наддавање за истото да се смета за успешно.**

#### **5. ВРЕМЕ И МЕСТО НА ЈАВНО ОТВОРАЊЕ НА ПОНУДИТЕ:**

Јавното отворање на пристигнатите понуди ќе се изврши на ден 29.11.2024 година со почеток во 12:15 часот, во просториите на Мала/Голема сала при општина Охрид.

#### **6. ЈАВНО ЕЛЕКТРОНСКО НАДДАВАЊЕ:**

На јавното електронско наддавање – лицитацијата може да учествуваат само понудувачите кои имаат доставено документација за јавниот оглас и имаат уплатено гарантен депозит.

Јавното електронско наддавање ќе се одржи во рок од 15 ( петнаесет ) дена од јавното отворање на понудите.

За јавното електронско наддавање, во рок од 5 дена пред неговото одржување, учесниците што ги исполнуваат условите за учество на јавното наддавање ќе бидат известени писмено, со електронска пошта и телефонски од страна на Комисијата за спроведување на постапката.

#### **7. ВРЕМЕТРАЕЊЕ НА ЈАВНОТО ЕЛЕКТРОНСКО НАДДАВАЊЕ:**

Времетраењето на јавното наддавање и начинот на спроведување на истото ќе им биде објаснато на понудувачите на денот кога ќе ги добијат лозинките за учество на јавното наддавање.

#### **8. ОБВРСКИ НА НАЈПОВОЛНИОТ ПОНУДУВАЧ:**

Најповолниот понудувач во рок од 10 (десет) дена од склучувањето на Договорот, има обврска да достави по 3 (три) проекти-комплет со статичка пресметка на рекламните паноа (билборди) кои се услов за добивање на одобрение за поставување на урбана опрема.

Приклучокот за користење на електрична енергија, најповолниот понудувач самостојно го регулира со ЕВН Македонија.

Најповолниот понудувач не смее неовластено да изврши приклучок на јавното улично осветлување.

Плаќањето на годишната закупнина за издадените локации ќе се врши врз основа на доставена фактура од страна на општина Охрид.

Плаќањето на закупнината за 2025 година, најповолниот понудувач е должен да го изврши во рок од 10 дена од денот на склучување на договорот, додека за наредните години, плаќањето ќе се врши однапред за целата година најдоцна до 30-ти Мај за деловната година.

Плаќањето на комуналната такса ќе се регулира согласно Законот за комунални такси и Одлуката од Советот на општина Охрид.

Најповолниот понудувач е должен да отстапи еден билборд на барање на општина Охрид во траење од 30 дена во текот на една календарска година на локација која ќе ја одреди општина Охрид.

Најповолниот понудувач е должен да постави ознака на билбордот на која ќе биде наведено името/називот на најповолниот понудувач, адресата и телефонски број за контакт.

## **9. ЗАДОЛЖИТЕЛНА ДОКУМЕНТАЦИЈА/ЕЛЕМЕНТИ НА ПРИЈАВАТА КОЈА ТРЕБА ДА СЕ ПРИЛОЖИ:**

- Пополнет образец-пријава за учество;
- Тековна состојба за субјектот издадена од Централен регистар на РМ не постара од 3 (три) месеци
- Потврда за измирени обврски по основ на закупнина и комунална такса заклучно со 2024 година-издадена од Секторот за финансиски прашања при општина Охрид;
- Уверение од надлежен суд дека не е под стечај во оригинал или заверена копија кај нотар и не постара од 3 (три) месеци;
- Согласност заверена кај Нотар за бесплатно користење на 1 (еден) билборд на одредено време не подолго од 30 (триесет) дена од страна на општината;
- Доказ за уплатениот износ-депозит за учество на огласот;

## **10. ПОСТАПКА ПО ЗАВРШУВАЊЕ НА ЈАВНО ЕЛЕКТРОНСКО НАДДАВАЊЕ:**

По завршувањето на постапката Комисијата доставува предлог до Градоначалникот на Општина Охрид, за избор на најповолен понудувач со предлог за склучување на Договор за краткотраен закуп.

Градоначалникот на Општина Охрид донесува решение за избор на најповолен понудувач и склучуваат договор во кој покрај начинот на плаќање на постигнатата цена, посебно се утврдуваат правата и обврските на договорните страни.

Доколку најповолниот понудувач се откаже од склучувањето на договорот ќе му се реализира гарантниот депозит.

По завршување на јавното наддавање, положениот депозит ќе им биде вратен на оние учесници во наддавањето чии понуди не се прифатени.

На понудувачите депозитот им се враќа во рок од 15 дена од денот на јавното електронско наддавање.

Депозитот на најповолниот понудувач ќе му се пресмета во годишната закупнина кој е должен да ја уплати во рок од 15 дена од склучувањето на договорот за закуп..

Договорот со најповолниот понудувач се потпишува во рок од 15 дена по правосилноста на решението за избор на најповолен понудувач.

## **11. НАЧИН НА ДОСТАВА НА ПОНУДАТА:**

Понудата да биде доставена во затворен коверт, на кој во левиот горен агол ќе стои „**НЕ ОТВОРАЈ**” и бројот на огласот.

Понудата се доставува лично во архивата на општина Охрид или со препорачана пошта на следнава адреса: ул. ”Димитар Влахов” бр.57; 6000 Охрид ( Доколку понудата се доставува по пошта, истата треба да пристигне во архивата на општина Охрид, најдоцна до денот и часот на отворање на понудите 29.11.2024 година до 12:00 часот ).

Внатрешноста на ковертот содржи 2 (две) плика, во едното плик се приложува финансиската понуда, а во другото плик се приложува задолжителната документација за учество на огласот.

### **Пример за адресирање на плик за достава:**

<b>„НЕ ОТВОРАЈ”</b> „Да не се отвора пред 29.11.2024 година , пред 12:00 часот” Оглас бр. 01/2024	<b>Општина Охрид</b> <b>Оглас бр. 01/2024</b> <b>Комисија за спроведување на оглас за доделување на правото за поставување на билборди</b> <b>Ул. ”Димитар Влахов” бр.57</b> <b>6000 Охрид</b>
---	--

**Некомплетната понуда нема да биде предмет на разгледување од Комисијата.**  
Рок на доставување на понудата е од денот на објавувањето на огласот па се до 29.11.2024 година до 12:00 часот.

**Општина Охрид нема никаква одговорност за ненавремена достава на понудата.**

На денот на отворањето на понудите треба да презентираат документи за идентитет и тоа:

- специјално полномошно за претставници на правните лица, издадено од правното лице;
- лична карта за физички лица или специјално полномошно заверено на Нотар;

Подетални информации заинтересираните лица можат да добијат на телефон 046/262-492/493.

**Комисија за спроведување на оглас за  
доделување на правото за поставување  
на билборди**